

सोवनी मूरत बाबा पियालो थरपना,

दोहा झुंझालो ज्युँ जेतगढ,
आदू धाम कडेल,
मंडी बिराजो देवरे,
ज्युँ गिरभाकर री शैल ।
गौसाई सिर ऊपरे,
झुंझाला निज धाम,
मंडी रचाई देवरे,
भाई मालिक सुधारे काम ।
श्री गौसाई जी महाराज को,
चरण निवाऊँ शीश,
हेले हाजर आवजो बाबा,
आजो बिसवा बीस ।

सोवनी मूरत बाबा पियालो थरपना,

पहली सतजुग बारे,
झुंझालो रिखियो रो मार्ग,
सत रो पावँडो देरीजे हो जे ॥

अडसठ तीर्थ मक्के मदीने ओ बाबा,

जुड़ जावे जातरी झुंझाले हो जे,
झुंझालो रिखियो रो मार्ग,
सत रो पावँडो देरीजे हो जे,
सत रो पावँडो देरीजे हो जे ॥

पोकरण रा कुळ क्षेत्र कहिजो,
खट जमुना ओ बाबा नाले हो जे,
झुंझालो रिखियो रो मार्ग,
सत रो पावँडो देरीजे हो जे ॥

राम सरोवर में स्नान करता,
झड़ जावे पाप झुंझाले हो जे,
झुंझालो रिखियो रो मार्ग,
सत रो पावँडो देरीजे हो जे ॥

तबली तार बाबा वीणा बाजिया,
कांसी रा झणकारा हो जे,
झुंझालो रिखियो रो मार्ग,
सत रो पावँडो देरीजे हो जे ॥

जीणे साद से जो सन्त गावे,
हरख हरख झुंझाले हो जे,
झुंझालो रिखियो रो मार्ग,
सत रो पावँडो देरीजे हो जे ॥

प्रसन्न होया ज्याने मिलिया परमेश्वर,
दर्शन दिया बाबा द्वारे हो जे,
झुंझालो रिखियो रो मार्ग,
सत रो पावँडो देरीजे हो जे ॥

गरू म्हारा हरिजन किशनोजी बोले,

भेक सायब रे लारे हो जे,
झुंझालो रिखियो रो मार्ग,
सत रो पावँडो देरीजे हो जे ॥

सोवनी मूरत बाबा पियालों थरपना,
पहली सतजुग बारे,
झुंझालो रिखियो रो मार्ग,
सत रो पावँडो देरीजे हो जे ॥

गायक ओमसा पल्ली ।
प्रेषक रामेश्वर लाल पँवार ।
आकाशवाणी सिंगर ।
9785126052

Source: <https://www.bharattemples.com/sovani-murat-baba-piyalo-tharapana/>



Bharat Temples

Complete Bhajans Collections - Download Free Android App
<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>